

केंद्र शासनाकडून सन २०१३-१४ करिता ग्रॅन्ट इन एड योजनेअंतर्गत गौण वनोपज खरेदी विक्री व्यवहारा- करिता प्राप्त झालेला निधी महाराष्ट्र राज्य सहकारी आदिवासी विकास महामंडळास वितरीत करणेबाबत.

## महाराष्ट्र शासन

### आदिवासी विकास विभाग

शासन निर्णय क्रमांक: एमएफपी-१६१३/प्र.क्र.४०/का.-३

मादाम कामा रोड, हुतात्मा राजगुरु चौक

मंत्रालय, मुंबई- ४०० ०३२.

तारीख: १४ फेब्रुवारी, २०१४.

### प्रस्तावना :-

केंद्र शासनाकडून ग्रॅन्ट इन एड योजनेअंतर्गत सन २०१३-१४ या आर्थिक वर्षाकरिता आदिवासी विकास महामंडळास गौण वनोपज खरेदी विक्री व्यवहाराकरिता रु.१०.५० कोटी इतका निधी उपलब्ध करून देण्यासाठी प्रस्ताव केंद्र शासनास सादर करण्यात आला होता. त्यास अनुसरून केंद्र शासनाच्या जनजाती व्यवहार मंत्रालयाने सन २०१३-१४ करिता या योजनेअंतर्गत रु. २.०३ कोटी निधी मंजूर केला असून त्यापैकी गतवर्षी याच प्रयोजनासाठी मंजूर केलेल्या रु.१३५.९३ लक्ष रकमेचे उपयोगिता प्रमाणपत्र सादर केलेले नसल्याने तेवढी रक्कम वगळून उर्वरित रु. ६७.०७ लक्ष मुक्त केले आहेत. सदर निधी महाराष्ट्र राज्य सहकारी आदिवासी विकास महामंडळ मर्या., नाशिक यांना उपलब्ध करून देण्याबाबतचा प्रस्ताव शासनाच्या विचाराधीन होता.

### शासन निर्णय :-

सन २०१३-१४ या वित्तीय वर्षात महाराष्ट्र राज्य सहकारी आदिवासी विकास महामंडळ मर्यादित, नाशिक यांना केंद्र शासनाच्या जनजाती व्यवहार मंत्रालयाने ग्रॅन्ट इन एड योजनेअंतर्गत मंजूर केलेल्या रु.२०३.०० लक्ष निधीपैकी वितरीत केलेली रक्कम रु. ६७,०७,०००/- लक्ष (अक्षरी रुपये सदुसष्ट लक्ष सात हजार मात्र) आदिवासी विकास महामंडळास उपलब्ध करून देण्यास शासन मंजूरी देण्यात येत आहे.

२. आयुक्त, आदिवासी विकास, महाराष्ट्र राज्य, नाशिक यांनी उपरोक्त रक्कम रु.६७,०७,०००/- लक्ष (अक्षरी रुपये सदुसष्ट लक्ष सात हजार मात्र) इतकी रक्कम कोषागारातून काढून ती महाराष्ट्र राज्य सहकारी आदिवासी विकास महामंडळ मर्यादित, नाशिक यांना त्वरीत अदा करावी.

३. मागील वर्षी याच प्रयोजनासाठी मंजूर झालेला रु.१३५.९३ लक्ष इतक्या अखर्चित निधी राहिलेल्या निधीचा विनियोग केल्याबाबतचे प्रमाणपत्र (उपयोगिता प्रमाणपत्र) तात्काळ शासनास सादर करावे. तसेच प्रस्तुत रु.६७.०७ लक्ष तरतूद ज्या प्रयोजनासाठी मंजूर करण्यात आली आहे त्याच प्रयोजनासाठी वापर करण्याची काळजी व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्या., नाशिक यांनी घ्यावी

४. सदर खर्च "भागणी क्रमांक- टी-५, मुख्य लेखाशीर्ष-२४२५ सहकार, विशेष केंद्रीय सहाय्य योजना (०१)(०९) महाराष्ट्र राज्य सहकारी जनजाती विकास महामंडळास वित्तीय सहाय्य, ३३ अर्थसहाय्य (२४२५ ०८६२) (योजनांतर्गत)" या लेखाशीर्षाखाली खर्ची टाकून तो सन २०१३-१४ या वित्तीय वर्षाच्या मंजूर अनुदानातून भागविण्यात यावा.

५. सदर शासन निर्णय वित्त विभागाच्या अनौपचारिक संदर्भ क्र.४/अर्थ-१९, दि.३०/१/२०१४ अन्वये प्राप्त झालेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१५१५१००५२८२४ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( चं.ज.देशपांडे )

उप सचिव

प्रत,

- १) आयुक्त (आदिवासी विकास), महाराष्ट्र राज्य, नाशिक.
- २) व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्या., नाशिक.
- ३) महालेखापाल (लेखा परीक्षा), महाराष्ट्र-१/२, मुंबई/नागपूर.
- ४) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
- ५) जिल्हा कोषागार अधिकारी, नाशिक.
- ६) वित्त विभाग (व्यय-१४/अर्थोपाय), मंत्रालय, मुंबई.
- ७) संचालक, लेखापरीक्षा, ऑफिस ऑफ दि डायरेक्टर, ऑडिट सायंटिफिक अँड कमर्शियल डिपार्टमेंट, १०१, महर्षि कर्वे रोड, मुंबई-४०० ०२०.
- ८) कक्ष अधिकारी (कार्या-६) आदिवासी विकास विभाग, मंत्रालय, मुंबई.
- ९) निवडनस्ती, कार्यासन-३, आदिवासी विकास विभाग, मंत्रालय, मुंबई.